

ہمارا نام صرف ایک — یعنی مُسْلِم

اللہ تعالیٰ فرماتا ہے :-

هُوَ سَمَّيَكُمْ الْمُسْلِمِينَ مِنْ قَبْلُ وَفِي هَذَا (ج ۷۸)

اللہ تعالیٰ نے نزولِ قرآن سے پہلے بھی اور اس قرآن میں بھی تمہارا نام مُسْلِم رکھا ہے۔

آیت بالا سے ثابت ہوا کہ اللہ تعالیٰ نے جب بنی نوع انسان کو پیدا کیا تو اپنے ملنے والوں کا نام مُسْلِم رکھا۔ گویا آدم علیہ الصلوٰۃ والسلام سے لے کر حضرت محمد رسول اللہ صلی اللہ علیہ وسلم تک جتنے بھی نبی آئے وہ سب مُسْلِم کہلاتے تھے اور ان پر ایمان لانے والے بھی مُسْلِم ہی کہلاتے تھے۔

قرآن مجید میں انبیاء علیہم الصلوٰۃ والسلام کے اذکارِ جلیلہ کے سلسلہ میں لفظ مُسْلِم بار بار استعمال ہوا ہے۔ متعلقہ آیات ذیل میں ملاحظہ فرمائیں :-

① حضرت نوح علیہ الصلوٰۃ والسلام کے متعلق اللہ تعالیٰ فرماتا ہے :-

وَإِذْ عَلَيْنَاهُمْ نَبَأُ نُوحٍ ، إِذْ قَالَ لِقَوْمِهِ يَتُومِرُ إِنَّ كَانَ كَبُرَ عَلَيْكُمْ مَقَامِي وَتَذِكْرِي بَآيَاتِ اللَّهِ فَخَلَى اللَّهُ تَوَكَّلْتُ فَأَجْمِعُوا أَمْرَكُمْ وَشُرَكَاءَكُمْ ثُمَّ لَا يَكُنْ أَمْرَكُمْ عَلَيْكُمْ غُمَّةً ثُمَّ اقْضُوا إِلَيَّ وَلَا تُنْظِرُونِ ۝ فَإِنْ تَوَلَّيْتُمْ فَمَا سَأَلْتُكُمْ مِنْ أَجْرٍ ، إِنْ أَجْرِيَ إِلَّا عَلَى اللَّهِ وَآمَرْتُ أَنْ أَكُونَ مِنَ الْمُسْلِمِينَ ۝ (یونس ۷۱ و ۷۲)

(اے رسول) ان کو نوح (علیہ السلام) کا حال سنائیے جب انہوں نے اپنی قوم سے کہا: اے میری قوم، اگر میرا منصب اور اللہ کی آیات کے ذریعہ میری نصیحت تم پر گراں گزرتی ہے تو میں اللہ پر توکل کرتا ہوں، تم اپنے تمام شرکار کو جمع کرو، پھر (میرے خلاف) جو کچھ کرنا چاہو سب مل کر اس کا فیصلہ کرو تمہاری تدبیر کا کوئی گوشہ تم سے مخفی نہ رہ جائے، پھر (اس متفقہ تدبیر کے مطابق) میرے خلاف (جو چاہو) کر گزرو اور مجھے (ذرا سی بھی) مہلت نہ دو۔ پھر (اس پیچھے کے بعد بھی) اگر تم منہ موڑو تو میں تم سے کوئی اجرت نہیں مانگتا، میری اجرت تو اللہ کے ذمہ ہے۔ مجھے تو یہ حکم دیا گیا ہے کہ میں مسلمین میں سے ہوں۔

اس آیت سے معلوم ہوا کہ حضرت نوح علیہ الصلوٰۃ والسلام مسلم تھے۔

② حضرت ابراہیم علیہ الصلوٰۃ والسلام کے متعلق اللہ تعالیٰ فرماتا ہے :-

مَا كَانَ إِبْرَاهِيمَ يَهُودِيًّا وَلَا
نَصْرَانِيًّا وَلَكِنْ كَانَ حَنِيفًا مُّسْلِمًا،
وَمَا كَانَ مِنَ الْمُشْرِكِينَ ○ (آل عمران)

ابراہیم (علیہ السلام) نہ یہودی تھے، نہ عیسائی بلکہ وہ
تو ایک اللہ کے ماننے والے مسلم تھے۔ وہ مشرکین
میں سے بھی نہیں تھے۔

حضرت ابراہیم علیہ الصلوٰۃ والسلام اور حضرت یعقوب علیہ الصلوٰۃ والسلام اپنے بیٹوں کو وصیت
کرتے ہوئے فرماتے ہیں :-

فَلَا تَمُوتُنَّ إِلَّا وَأَنْتُمْ مُّسْلِمُونَ ○ تمہیں موت نہ آئے مگر اس حال میں کہ تم مسلم ہو۔
(بقرہ - ۱۳۲)

ان آیات سے معلوم ہوا کہ حضرت ابراہیم علیہ الصلوٰۃ والسلام، ان کے صاحبزادے حضرت
اسماعیل علیہ الصلوٰۃ والسلام اور حضرت اسحق علیہ الصلوٰۃ والسلام اور ان کے پوتے حضرت یعقوب
علیہ الصلوٰۃ والسلام سب مسلم تھے۔

③ حضرت لوط علیہ الصلوٰۃ والسلام کی قوم پر عذاب نازل کیا گیا۔ عذاب سے پہلے اللہ تعالیٰ
نے اہل ایمان کو اس بستی سے بخیرو عافیت باہر نکال لیا، اللہ تعالیٰ فرماتا ہے :-
فَمَا وَجَدْنَا فِيهَا غَيْرَ بَيْتٍ مِّنَ
الْمُسْلِمِينَ ○ (ذاریات - ۳۶)

ہمیں اس بستی میں کوئی مسلم گھر نہ ملا سوائے
ایک گھر کے۔

اس آیت سے معلوم ہوا کہ حضرت لوط علیہ الصلوٰۃ والسلام مسلم تھے۔

④ حضرت اسماعیل علیہ الصلوٰۃ والسلام اپنے والد بزرگوار کے ساتھ ملکر اس طرح دعا کرتے ہیں :-
رَبَّنَا وَاجْعَلْنَا مُّسْلِمَيْنِ لَكَ وَمِنْ
ذُرِّيَّتِنَا أُمَّةً مُّسْلِمَةً لَّكَ (بقرہ ۱۲۸)

اے ہمارے رب ہم کو اپنا مسلم بنا اور ہماری اولاد میں
سے بھی ایک جماعت کو اپنا مسلم بنا۔

⑤ حضرت یعقوب علیہ الصلوٰۃ والسلام کی وفات کے وقت ان کے تمام صاحبزادے بیک زبان
کہتے ہیں :-

نَحْنُ لَهُ مُّسْلِمُونَ ○ (بقرہ - ۱۳۳)

ہم سب صرف اللہ کے مسلم ہیں۔

⑥ حضرت یوسف علیہ الصلوٰۃ والسلام اس طرح دعا کرتے ہیں :-
تَوَفَّنِي مُّسْلِمًا وَأَلْحِقْنِي بِالصَّالِحِينَ ○

اے رب مجھے اس حالت میں موت دے کہ میں
صالحین میں سے ہوں۔

(یوسف - ۱۰۱) مسلم ہوں اور مجھے صالحین کی رفاقت عطا فرما۔

④ حضرت موسیٰ علیہ الصلوٰۃ والسلام کے متعلق اللہ تعالیٰ فرماتا ہے :-
 وَقَالَ مُوسَىٰ يُقَوْمُ إِن كُنْتُمْ
 آمِنْتُمْ بِاللّٰهِ فَعَلَيْهِ تَوَكَّلُوا إِن
 كُنْتُمْ مُّسْلِمِينَ ○ (یونس - ۸۴)

موسیٰ (علیہ السلام) نے (اپنی قوم سے) کہا اے میری قوم اگر تم اللہ پر ایمان لے آئے ہو اور مسلم بن گئے ہو تو اللہ ہی پر بھروسہ کرو۔

⑤ حضرت موسیٰ علیہ الصلوٰۃ والسلام سے مقابلہ کرنے والے جادوگر جب مسلم ہوئے تو فرعون نے انہیں پھانسی دینے کی دھمکی دی، فرعون کی دھمکی سن کر اُن اللہ کے بندوں نے اس طرح دعا کی :-
 رَبَّنَا أَفْرِغْ عَلَيْنَا صَبْرًا وَتَوَقَّ
 مُّسْلِمِينَ ○ (اعراف - ۱۲۶)

اے ہمارے رب ہمیں صبر عطا فرما اور ہمیں اس حالت میں موت دے کہ ہم مسلم ہوں۔

⑥ حضرت سلیمان علیہ الصلوٰۃ والسلام نے ملکہ سبا کو خط لکھا، اُس خط میں انہوں نے تحریر فرمایا :-
 أَلَّا تَعْلُوا عَلَيَّ وَأُتُونِي مُّسْلِمِينَ ○
 (نمل - ۳۱)

میرے ساتھ سرکشی نہ کرو اور مسلم بن کر میرے پاس آ جاؤ۔

ملکہ سبا نے فرمایا :-

أَسْلَمْتُ مَعَ سُلَيْمَانَ لِلّٰهِ رَبِّ
 الْعَالَمِينَ ○ (نمل - ۴۴)

میں سلیمان (علیہ السلام) کے ساتھ اللہ ربِّ العالمین کی مسلم ہو گئی۔

⑩ حضرت عیسیٰ علیہ الصلوٰۃ والسلام کے متعلق اللہ تعالیٰ فرماتا ہے :-
 فَلَمَّا أَحَسَّ عِيسَىٰ مِنْهُمُ الْكُفْرَ
 قَالَ مَنْ أَنصَارِي إِلَى اللَّهِ ، قَالَ
 الْحَوَارِيُّونَ نَحْنُ أَنصَارُ اللَّهِ آمَنَّا
 بِاللّٰهِ وَاشْهَدْ بِأَنَّا مُّسْلِمُونَ ○
 (ال عمران - ۵۲)

جب عیسیٰ (علیہ السلام) نے اپنی قوم میں کفر کے رجحان کو محسوس کیا تو کہا کون اللہ کے راستہ میں میرا مددگار ہے، حواریوں نے کہا ہم اللہ کے (راستہ میں آپ کے) مددگار ہیں، ہم اللہ پر ایمان لائے، آپ گواہ رہیں کہ ہم مسلم ہیں۔

مندرجہ بالا آیات سے ثابت ہوا کہ تمام انبیاء علیہم السلام پر ایمان لانے والوں کا ایک ہی نام تھا اور وہ نام مسلم تھا۔ بعد میں انہوں نے اس نام کو بدل دیا۔ کسی نے یہودی یا بنی اسرائیل نام رکھ لیا اور کسی نے عیسائی، علیٰ ہذا القیاس تمام امتوں نے اللہ تعالیٰ کا رکھا ہوا نام بدل دیا اور جب رسول اللہ صلی اللہ علیہ وسلم نے اسلام کی دعوت دی تو گزشتہ امتوں میں دنیا کے کسی گوشہ میں ایک متنفس

بھی ایسا نہیں تھا جو اپنے آپ کو مسلم کہلواتا ہو۔

اللہ تعالیٰ نے رسول اللہ صلی اللہ علیہ وسلم کے ذریعہ ایمان لانے والوں کا پھر وہی نام رکھا۔ قرآن مجید میں بار بار اس بات پر زور دیا کہ ایمان والوں کا نام مسلم ہی ہونا چاہئے، اللہ تعالیٰ فرماتا ہے :-
 وَأُمِرْتُ لِأَنْ أَكُونَ أَوَّلَ
 الْمُسْلِمِينَ ○ (زمر - ۱۲)
 (اے رسول) آپ کہہ دیجئے ”مجھے یہ حکم ملا ہے
 کہ میں سب سے پہلا مسلم بنوں۔“

دوسری جگہ ارشاد باری ہے :-

قُلْ إِن صَلَاتِي وَنُسُكِي وَمَحْيَايَ
 وَمَمَاتِي لِلَّهِ رَبِّ الْعَالَمِينَ ○ لَا شَرِيكَ
 لَهُ وَبِذَلِكَ أُمِرْتُ وَأَنَا أَوَّلُ
 الْمُسْلِمِينَ ○ (انعام - ۱۶۲ و ۱۶۳)
 ایک اور جگہ اللہ تعالیٰ فرماتا ہے :-

نَحْنُ لَهُ مُسْلِمُونَ ○ (آل عمران - ۸۴)
 (اے رسول آپ کہہ دیجئے کہ) ہم تو صرف اللہ کے
 مسلم ہیں۔

مومنین کے ذریعہ مسلم نام کا اعلان | اللہ تعالیٰ نے ایمان والوں کو بھی بار بار اسی نام کے اعلان کرنے
 کا حکم دیا۔ اللہ تعالیٰ فرماتا ہے :-

نَحْنُ لَهُ مُسْلِمُونَ ○ (بقرہ - ۱۳۶)
 (اے اہل ایمان، کہہ دو کہ) ہم تو صرف اللہ کے
 مسلم ہیں۔

جماعت المسلمین کو بشارت | جماعت المسلمین کو خوش خبری دیتے ہوئے اللہ تعالیٰ فرماتا ہے :-
 يُعْبَادُ لَا خَوْفٌ عَلَيْكُمْ الْيَوْمَ
 وَلَا أَنتُمْ تَحْزَنُونَ ○ الَّذِينَ
 آمَنُوا بِآيَاتِنَا وَكَانُوا مُسْلِمِينَ ○
 (زخرف - ۶۸ و ۶۹)

مسلم اور مجرم کو ایک دوسرے کی ضد قرار دیتے ہوئے اللہ تعالیٰ فرماتا ہے :-

أَفَنَجْعَلُ الْمُسْلِمِينَ كَالْمُجْرِمِينَ ○
 کیا ہم مسلمین کو مجرمین کے مانند قرار دیں گے۔
 (قلم - ۲۵)

جَنّات میں بھی اہل اللہ کا نام مسلم ہے | اللہ تعالیٰ نے مسلم نام صرف ایمان والے انسانوں کا ہی نہیں رکھا بلکہ جو جنّات ایمان لائے تھے وہ بھی اپنے کو مسلم ہی کہتے تھے۔ اللہ تعالیٰ فرماتا ہے کہ جنّات آپس میں باتیں کرتے ہوئے اس طرح کہتے ہیں :-

وَأَنَا مِنَ الْمُسْلِمُونَ وَمِنَّا الْقَاسِطُونَ
فَمَنْ أَسْلَمَ فَأُولَٰئِكَ تَحَرَّوْا رَشَدًا
(جن - ۱۴)

ہم میں سے بعض مسلم ہیں اور بعض ظالم ہیں تو جن لوگوں نے اسلام قبول کیا انہوں نے بھلائی کا ارادہ کیا۔

اللہ تعالیٰ کی طرف سے اہل ایمان کو ہدایت
يَا أَيُّهَا الَّذِينَ آمَنُوا اتَّقُوا اللَّهَ حَقَّ
تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ
(آل عمران - ۱۰۲)

اے ایمان والو! اللہ سے اس طرح ڈرو جس طرح اس سے ڈرنے کا حق ہے اور تمہیں موت نہ آئے مگر اس حال میں کہ تم مسلم ہو۔

جماعت المسلمین کے ساتھ وابستہ رہنے کا حکم
اگر کرتے ہوئے فرمایا "ایک زمانہ ایسا آئے گا کہ لوگ (مگر اسی کی طرف) اس طرح دعوت دیں گے گویا کہ وہ دوزخ کے دروازہ پر کھڑے ہو کر دوزخ میں آنے کی دعوت دے رہے ہیں، جو شخص ان کی پکار پر لبیک کہے گا وہ اے جہنم میں ڈال دیں گے (یعنی جس نے ان کا کہنا مان لیا وہ یقیناً دوزخ میں جائے گا)" حضرت حذیفہؓ نے کہا "اے اللہ کے رسول، ان کی کچھ صفت بیان کیجئے" رسول اللہ صلی اللہ علیہ وسلم نے فرمایا :-
هُمْ مِنْ جِلْدَتِنَا وَيَتَكَلَّمُونَ
بِأَلْسِنَتِنَا۔
وہ ہماری ہی قوم کے آدمی ہوں گے اور ہماری ہی زبان میں باتیں کریں گے۔

حضرت حذیفہؓ نے پوچھا "اگر میں وہ زمانہ پاؤں تو (کیا کروں؟) آپ مجھے کیا حکم دیتے ہیں؟" رسول اللہ صلی اللہ علیہ وسلم نے فرمایا :-

تَلْزَمُ جَمَاعَةَ الْمُسْلِمِينَ وَإِمَامَهُمْ۔
تم جماعت المسلمین اور جماعت المسلمین کے امیر سے چمٹے رہنا۔

حضرت حذیفہؓ نے پوچھا "اگر جماعت المسلمین نہ ہو اور نہ اس کا کوئی امیر ہو (تو میں کیا کروں؟)" رسول اللہ صلی اللہ علیہ وسلم نے فرمایا :-

فَاعْتَزِلْ تِلْكَ الْفِرْقَ كُلَّهَا وَلَوْ أَنَّ
أَعْصَى بِأَصْلِ شَجَرَةٍ حَتَّى يُدْرِكَكَ
(ایسی حالت میں بھی) تم تمام فرقوں سے علیحدہ رہنا۔
خواہ تمہیں درخت کی جڑیں ہی کیوں نہ چبانی پڑیں۔

الْمَوْتُ وَأَنْتَ عَلَىٰ ذَٰلِكَ (صحیح بخاری کتاب
الفتن باب کیف الامر اذا لم تکن جماعۃ و صحیح مسلم کتاب الامارۃ
باب الامر بزم الجماعۃ)

رسول اللہ صلی اللہ علیہ وسلم کا مندرجہ بالا ارشاد گرامی بالکل واضح ہے، اس میں نہ کوئی الجھن ہے نہ ابہام
اس پیشین گوئی کے مطابق جب آنت میں انتشار پیدا ہو جائے گا اور امت مختلف فرقوں میں بٹ جائیگی تو اس
وقت اگر اللہ والوں کی جماعت ہوگی تو اس کا نام جماعت المسلمین ہوگا۔ یہ جماعت ان تمام فرقوں سے علیحدہ
ہوگی دوزخ کی طرف بلانے والوں سے اس کا کوئی تعلق نہ ہوگا۔
وصایائے نبوی | اس حدیث میں دو باتوں کی وصیت ہے :-

- ① جماعت المسلمین سے چمٹے رہنا۔
- ② جماعت المسلمین نہ ہو تو تمام فرقوں سے علیحدہ ہو کر اگر درخت کی جڑیں چبانی پڑیں تو درخت
کی جڑیں چبانا اور اسی حالت میں مر جانا۔

بتائیے رسول اللہ صلی اللہ علیہ وسلم کی ان وصیتوں پر کس طرح عمل کیا جائے۔ اگر جماعت المسلمین ہے
تو اس میں شامل ہو جائیے، نہیں ہے تو پھر تمام فرقوں سے کنارہ کش ہو جائیے اور اسی حالت میں مر جائیے۔
الغرض حدیث بالا کا تقاضہ یہ ہے کہ ہم تمام فرقوں سے علیحدہ رہیں، صرف مسلم بنیں، اپنے کو صرف
مسلم کہیں اور صرف جماعت المسلمین سے وابستہ رہیں۔

حکیم رسول | رسول اللہ صلی اللہ علیہ وسلم نے فرمایا "جس نے جاہلیت کی پکار پکاری وہ اہل دوزخ میں سے
ہے" ایک شخص نے پوچھا "اے اللہ کے رسول، اگرچہ وہ نماز پڑھے اور روزے رکھے؟" رسول اللہ صلی اللہ علیہ
وسلم نے فرمایا "اگرچہ وہ نماز پڑھے اور روزے رکھے"۔ پھر فرمایا "فَادْعُوا بِدَعْوَى اللَّهِ الَّذِي
سَمَّيْتُكُمُ الْمُسْلِمِينَ الْمُؤْمِنِينَ عِبَادَ اللَّهِ" لہذا (مسلمین کو) اس ہی لقب سے پکارو جس
لقب سے اللہ نے، جس نے تمہارا نام مسلمین رکھا ہے، پکارا ہے، یعنی مؤمنین، اللہ کے بندے۔ (رواہ
الترمذی فی ابواب الامثال و صحیح)

اللہ اللہ، جب القاب تک بدلنے کی اجازت نہیں تو نام بدلنا کیسے جائز ہو سکتا ہے۔ لیکن افسوس
کہ لوگوں نے نام بدل ڈالا اور پھر اس پر غر ب بھی کر رہے ہیں۔ بتائیے کیا آپ اپنے آپ کو صرف
مسلم کہنے کے لئے تیار ہیں؟

ہمیں امید ہے کہ آپ ضرور اس کے لئے تیار ہوں گے۔ بہر حال
إِشْهَدُوا بِأَنَّا مُسْلِمُونَ ○ (آل عمران - ۶۴) آپ گواہ رہیے کہ ہم تو مسلم ہیں۔